

आईआईटी में देश-विदेश के वैज्ञानिक हाई फिजिक्स पर कर रहे चर्चा

इंदौर | इंडियन इंस्टिट्यूट ऑफ टेक्नोलॉजी (आईआईटी) इंदौर के फिजिक्स विभाग द्वारा तीन दिनी इंटरनेशनल कांफ्रेंस आयोजित की जा रही है। 18 से 20 मार्च तक चलने वाली कांफ्रेंस द हैवी प्लेवर मीट में हाई एनर्जी फिजिक्स उसके थ्योरेटिकल डेवलपमेंट और फ्यूचर अपॉर्च्युनिटी पर चर्चा की जा रही है। कांफ्रेंस में जर्मनी, फ्रांस, नीदरलैंड और चेक रिपब्लिक के करीब 50 रिसर्चर्स और एमिनेंट साइंटिस्ट के साथ भारत के कई संस्थानों के फैकल्टी मेम्बर्स और

पीएचडी स्कॉलर्स शामिल हो रहे हैं। कांफ्रेंस में 10 टेक्नीकल सेशंस के साथ 18 इन्वाइटेड टॉक्स और 16 कॉन्ट्रिब्यूटेड टॉक्स होंगी। टाटा इंस्टिट्यूट ऑफ फंडामेंटल रिसर्च मुंबई के दिबेन्दु बाला, अलीगढ़ मुस्लिम यूनिवर्सिटी के शेख खातिजा बेनू और आईआईटी इंदौर के सुमन देब को बेस्ट पोस्टर के लिए अवॉर्ड दिए गए। कांफ्रेंस के लिए डीएसटी के साइंस एंड इंजीनियरिंग रिसर्च बोर्ड, डीएई के बोर्ड ऑफ रिसर्च इन न्यूक्लियर साइंसेस द्वारा फंडिंग की गई है।